

30 ta' Mejju, 1955

Imħallfin :

Is-S.T.O. Sir L. A. Camilleri, Kt., LL.D., *President*;
 Onor. Dr. A. J. Montanaro Gauci, C.B.E., LL.D.;
 Chev. Onor. Dr. W. Harding, B.Litt., LL.D.

Salvatore Cilia versus Gaetana Cilia

**Beni Dotali — Beni Parafernali — Komunjoni tal-Akkwisti —
 Amministrazzjoni — Mara — Separazzjoni Personali —
 Trattazzjoni Kontestwali — Appell — Art. 1303, 1332(1),
 1282(1), 1362(2), u 1375 tal-Kodiċi Ċivili.**

*Matul iż-żewġ ir-raġel biss hu l-amministratur tal-beni dotali, salvi
 dispozizzjonijiet oħra tal-liġi; u l-amministrazzjoni ta' l-akkwisti
 konjugali tmisa ukoll lir-raġel, li quddiem it-terzi jista' jagħmel
 minnhom daqs li kieku kienu hwejġu. U kwalunkwe stehim kun-
 trarju għal dan il-poter, mogħti lir-raġel bhala kap tal-familja,
 huwa null u mingħajr effett.*

*Sakemm ma hemmx ix-xoljiment tax-xirka tal-ksib, u langas it-telfu
 tad-dritt tal-pussess tad-dota, ir-raġel għandu dritt għall-pussess
 u għall-amministrazzjoni ta' l-oġġetti sew dotali kemm tax-xirka
 tal-ksib, kif ukoll tal-beni parafernali; l-mod illi r-raġel li jsofri
 spoll fil-pussess ta' dawn l-oġġetti, għandu dritt li jiġi reintegrat
 f'dak il-pussess, mingħajr preġudizzju għall-konsegwenzi ġuridiċi
 li jista' jkollha separazzjoni leguġi personali fl-effetti tagħha fuq
 il-ġid tal-mara.*

*Għaldaqstant il-mara li titlaq mid-dar konjugali u tiegħu magħha minn
 dawn l-oġġetti, hija obligata iroddhom lill-żewġha, anki jekk hija
 rieda kawża ta' separazzjoni personali kontra tiegħu; u dan anki
 jekk hija tkun hadet dawk l-oġġetti bil-kunsens tiegħu.*

*It-trattazzjoni kontestwali hija fakoltativa għall-Qorti ta' l-Ewwel
 Istanza, għuz hija bażata fuq raġuni ta' espedjenza skond id-dis-
 krezzjoni ta' dik il-Qorti. P'liena diskrezzjoni l-Qorti ta' l-Appell,
 bhala regola, ma tindax, meta ma jirritattuhex preġudiz-
 zju gravi u inġustizzju manifesta għal xi wahda mill-partijiet.*

Il-Qorti:—Rat iċ-ċitazzjoni quddiem il-Prim'Awla tal-Qorti Ċivili li biha l-attur, premissa kwalunkwe dikjaraz-

zjoni neċessarja u mogħti kull provvediment opportun, peress illi l-konvenuta, arbitrarjament u mingħajr ebda dritt, abbandunat u halliet id-dar konjugali Bormla, u hadet magħha oġġetti u effetti mobili li huma in parti dotali u in parti komunjoni tal-akkwisti; talab li l-konvenuta tigi kundannata minn dinja l-Onorabbli Qorti li, fi żmien qasir u perentorju li joghġobha tiffissa, tirrestitwixxi u tirritorna l-oġġetti u effetti mobili li hija ġarret kif fuq imsemmi, rizzultanti mill-annessata lista dok. A, u oħrajn li jistgħu jirrizultaw tul it-trattazzjoni tal-kawża, fid-dar konjugali tagħhom minn fejn hija kienet hadithom; u in difett l-attur jiġi awtorizzat juża l-mezzi kollha lili mogħtija mill-liġi sabiex jiehu taħt il-kura rieghu u fil-poter tiegħu l-imsemmijin oġġetti u effetti mobili; bl-ispejjeż, kompriži dawk tal-ittra uffiċjali tat-12 ta' Ġunju, 1954, u dawk tal-mandat ta' qbid tat-22 ta' Lulju, 1954;

Omissis;

Rat is-sentenza tal-Prim'Awla tal-Qorti Ċivili tas-27 ta' Jannar, 1955, li biba ġew milqugħa t-talbiet tal-attur, u ġie mogħti lill-konvenuta tmien tmien żmien biex tirrestitwixxi lill-attur l-oġġetti kollha minnha, u jekk jonqos, l-attur ġie awtorizzat jiehu l-passi kollha meħtieġa biex jerga jidhol fil-pussess ta' dawk l-oġġetti; bl-ispejjeż; bilki dik il-Qorti kkunsidrat;

Illi l-attur qiegħed jirreklama minn għand il-konvenuta restituzzjoni tal-oġġetti li hija hadet magħha mid-dar konjugali, u li jinsabu deskritti fil-lista eżibita fol. 4 tal-process; liema oġġetti, skond id-dikjarazzjoni tal-attur (fol.3), huma in parti dotali u in parti ko-akkwisti konjugali. Il-konvenuta, minn naħa tagħha, ma kkontestatx dina l-allegazzjoni, iżda tippretendi li għandha tibqa' żżonn dawk l-oġġetti, bhala effetti personali tagħha, in vista tal-proċeduri għas-separazzjoni personali minnha istitwiti kontra l-attur żewġha;

Illi, skond l-art. 1303 (Kod. Ċiv.), in-raġel biss, matul iż-żwieġ, hu l-amministratur tal-beni dotali, salvi dispożizzjonijiet oħra tal-liġi, jiġifieri dawk relativi għas-separazzjoni personali u għas-separazzjoni tal-beni; u skond l-art. 1362 (1) ta' listess Kodiċi l-amministrazzjoni ta' l-akkwisti konjugali

tniss lir-raġel, illi, quddiem it-terzi, jista' jagħmel minnhom daqs li kieku kienu hwejġu. Kwalunkwe ftehim kuntrarju għal dana l-poter, mogħti lir-raġel bħala kap tal-familja, huwa mill-ligi dikjarat null u mingħajr effett (art. 1282(1) u 1362 (2) Kodiċi ċitat);

Illi, sakemm ir-raġel ma jigix b'deċiżjoni ġudizzjarja irrevokabbli privat mill-poter tiegħu bħala kap tal-familja, dawn il-poteri għandhom jibqgħu jseħħu, molto più li dawn, aktar minn drittijiet, jikkostitwixxu għalih doveri veri u propriji; u konsegwentement is-sempliċi pendenza ta' kawża għas-separazzjoni personali kontra tiegħu istitwita ma tistax tnaqqaslu l-poteri fuq imsemmija (ara f'dan is-sens Kollez. XXVII-III-368);

Illi jirriżulta, "ex admissis", illi ż-żwieġ tal-kontendenti sar f'dawn il-Gżejjer, u sakemm ma ssirx prova oħra, għandu jfittiehem li ġieb miegħu l-komunjoni tal-akkwisti bejniethom (art. 1360 (1) Kod. Ċiv.); u fin-nuqqas ta' prova kuntrarja l-oġġetti in kwistjoni posseduti mill-kontendenti huma kun-sidrati bħala akkwisti (art. 1366(1) Kod. ċit.);

Illi taħt dawn iċ-ċirkustanzi, sew jekk huma dotali (dak li ma ġiex pruvat), sew jekk huma parti mill-komunjoni tal-akkwisti (kif inhu preżunt mill-ligi), l-oġġetti reklamati jaqgħu taħt l-amministrazzjoni tal-attur, u, anki għal dan il-poter biss ta' amministratur, għandu d-dritt li daww l-oġġetti jergħu jigu f'idejha bħal ma kienu;

Illi huwa veru li f'kawża ta' separazzjoni personali l-mara tista' titlob li jigu lilha assenjati xi oġġetti għall-użu tagħha personali; imma dana jista' jkun meritu tal-kawża l-oħra, apparti l-konsiderazzjoni li daww l-oġġetti fil-magġoranza tagħhom ma jidhrux li huma tali;

Rat in-nota tal-appell tal-konvenuta, li biha din appellat mis-sentenza fuq imsemmija tal-Prim'Awla tal-Qorti Ċivili tas-27 ta' Jannar 1955;

Rat il-petizzjoni tal-konvenuta, li biha dina talbet li s-sentenza appellata fuq imsemmija tiġi revokata, bl-ispejjeż taż-żewġ istanzi;

Omissis;

Ikkunsidrat;

Illi mill-provi rriżulta li l-partijiet ma kienu għamlu ebda kitba taż-żwieġ, u bis-saħħa tal-liġi trisslet bejniethom ix-xirka tal-ksib ta' matul iż-żwieġ. Il-konvenuta giebet magħha xi għamara u oġġetti, li fl-assenza ta' dikjarazzjoni kuntrarja jitqiesu ta' natura dotali (art. 1292 (2) Kod. Civ.);

Skond il-liġi, sakenim ma hemmx ix-xoljiment tax-xirka tal-ksib, u lanqas it-telfa tad-dritt għall-pussess tad-dota, ir-raġel għandu d-dritt għall-pussess u għall-amministrazzjoni tal-oġġetti, sew dotali kemm tax-xirka tal-ksib, kif ukoll għall-pussess u amministrazzjoni tal-beni parafernali (art. 1303, 1362, 1375 Kodiċi Civili). Għaldaqstant ir-raġel, li jsofri spoll fil-pussess ta' dawk l-oġġetti, għandu dritt li jiġi reintegrat f'dak il-pussess mingħajr preġudizzju għall-konsegwenzi ġuridiċi li jista' jkollha s-separazzjoni legali personali fl-effetti tagħha fuq il-ġid tal-mara. Il-konvenuta tippretendi li hija hadet l-oġġetti reklamati mill-attur bil-kunsens tiegħu, għax dana, skond ma tgħid, qalilha biex teħodhom. Izda l-attur eħhad li taha dak il-kunsens; u ċertament, anki li qalilha dak il-kliem, b'daqshekk ma gie x irrinunzja legalment għad-drittijiet maritali tiegħu li tagħtieh il-liġi. U tabilhaqq, għad-drittijiet maritali mhux permiss li jirrinunzja l-għarus qabel iż-żwieġ (art. 1282 (1) Kod. Civili); u għalhekk, anki li qalilha teħodhom dawk l-oġġetti, huwa seta' jitlobhom lura. Biex il-konvenuta tissanjagwarda l-interessi tagħha hija kellha, mhux ir-rimedju li adottat meta għamlet ġustizzja f'idejha u hadet l-oġġetti, izda tissolleċita s-smiegh tal-kawża tas-separazzjoni u titlob l-effetti tas-separazzjoni bix-xoljiment tax-xirka biex tkun tista' tiehu hwejjeġilha, u titlob mandat ta' deskrizzjoni;

Ikkunsidrat;

Illi l-appellanti lmentat li l-Ewwel Qorti qatgħet il-kawża bla ma semgħet il-provi u għall-għarrieda. U tabilhaqq, mill-verbal tas-26 ta' Jannar, 1954, fil-fol. 8 tal-proċess, jidher li l-Ewwel Qorti kienet halliet il-kawża għad-deċiżjoni fuq it-talba tal-konvenuta għat-trattazzjoni kontestwali tal-kawża ma' l-ofra tas-separazzjoni personali, fil-waqt li fid-data li għa-

liha kienet giet imhollija l-kawża l-Qorti qatgħet anki l-meritu kollu tal-kawża. Evidentement il-Qorti dehrilha li kellha elementi biżżejjed biex fuqhom taqta' wkoll il-meritu, u ma kellhiex bżonn ta' provi iżjed minn dak li rriżultattha mill-verbal tas-27 ta' Jannar, 1955, registrat qabel ma nqgħatet is-sentenza, peress li l-kawża giet maqtugħa fuq konsiderazzjonijiet ta' punti ta' liġi. Izda kien ikun aktar regolari li kieku l-Qorti, qabel is-sentenza, formalment iddispensat lill-partijiet mill-produzzjoni tal-provi, jew iddikjarat il-provi offeriti bhala irrilevanti, sabiex tiġi evitata kull xorta ta' sorpriża, apparenti jew reali, tal-partijiet. B'dankollu, ma jidherx li l-appellanti fil-fatt sofriet preġudizzju; għax anki wara s-smiegħ tal-provi, il-konklużjoni ma tistax tkun differenti minn dik li għaliha waslet il-Qorti ta' l-Ewwel Istanza;

Ikkunsidrat;

Li lanqas ma hija ċensurabili s-sentenza appellata għar-raġuni li l-Ewwel Qorti ma laqgħetx it-talba ta' l-appellanti għat-trattazzjoni kontestwali tal-kawża ma' l-oħra tas-separazzjoni personali. U tabilhaqq, it-trattazzjoni kontestwali hija fakoltativa għall-Ewwel Qorti, għax bażata fuq raġuni ta' espedjenza skond id-diskrezzjoni tal-Qorti, u f'dina d-diskrezzjoni l-Qorti ta' l-Appell, bhala regola, ma tindahalx, meta ma jirriżultalhiex preġudizzju gravi u ingustizzja manifesta għal xi waħda mill-partijiet. Fil-każ tal-partijiet la kien hemm preġudizzju gravi u lanqas ingustizzja manifesta; għax il-meritu taż-żewġ kawżi huwa differenti, u d-deċiżjoni tal-waħda ma tistax tinfluwixxi fuq id-deċiżjoni ta' l-oħra. U tabilhaqq, sakemm hemm il-komunjoni tal-ksib ir-raġel iżomm id-dritt għall-pussess, u għalhekk id-dritt għar-restituzzjoni ta' l-oġġetti; u barra minn dana, għandu jiġi wkoll rilevat li fil-kawża tas-separazzjoni lanqas ma gie mitlub ix-xoljiment tal-komunjoni tal-ksib;

Għal dawn ir-raġunijiet, il-Qorti tiegħad l-appell u tikkonferma s-sentenza appellata, bl-ispejjeż kontra l-appellanti; izda tordna li t-terminu mogħti fis-sentenza appellata jibda jgħaddi mil-lum.